


د امانی خپلواکي د دوه نويمي کليزي په درنښت کي

درنو او گرانو افغانانو

په دې توگه تاسو هر يو کشر او مشر ته د افغانستان د استقلال د حصول د ۹۲ کليزي په مناسبت خپل تاوده احساسات او مبارکي رسوم. په عين کي د هغې ستري ملي معرکي شهيدانو او غاږيانو ته درود او سلام ليرم.

محترمو افغانانو! د دې ليکنې سره په ضميمه کي هغه يو ملي امانت چي د استقلال د محصل اعليحضرت غازي امان الله خان په اتلو گوتو ليکل شوي فرمان دي، تاسو درانه حضور ته مخ ته کوم. کله چي غازي اعليحضرت امان الله خان پخه اراده وکړه، چي د غاصبو انگريزانو څخه د خپل ټاټوبي بشپړه آزادي تر لاسه کړي، د ملت سره د مشوري لپاره يي د افغانستان هر گود ته د فرمانونو په ذريعه د خپلي فيصلې په باب قومي مشرانو ته رجوع وکړه. د ملت مشرانو هم د خپل ځوان باچا دا هوډ نيک وباله او سم د لاسه يي د خپلي همکاري اعلان وکړ. په دې معنی چي د هيواد ميشته ټولو قومونو د خپل ملي اتل خدمت ته ملا



وترله.

زما مشر نيکه مرحوم شايسته مير صاحب چي د شمال د بلخ ولايت د لويو مالدارانو څخه وه، خپل يو شمير يوولس دزي او پنځه دزي توپک سره د مهماتو د امانی دولت په واک کې ورکړل. همدا راز يو شمير جنگيالي يې هم د غزاه لپاره حاضر کړل. امانی دولت وسله قبوله کړله ليکن جنگيالي يې د اشد ضرورت تر محال پورې معطل کړل. غازي اعليحضرت امان الله خان د استقلال د حصول څخه هغه قومي مشران چي د غزاه پر محال يې وطن پالنه بنودلي وه هميشه نازول.

گرانو هيواد والو! زه په دې ليکنه کې ستاسو پاملرنه د غازي امان الله خان د فرمان محتوا ته ورجلبوم، چي هغه غازي باچا په خپل ملت او د افغانستان په ترقي او آبادي مين وه. د همدغه لور احساس په درلودو يې زما نيکه ته د پلاميني کابل څخه يو آس چي پخپله غازي اعليحضرت د آس بيلگي په فرمان کې ورپه گوته کړي، زما نيکه ته د سوغات په توگه او په ضمن کې د دې آس د نسل د ډېرولو لپاره ورليږلي وه. زمونږ د کورنۍ سره نور هم خورا مهم تاريخي اسناد موجود ول، ليکن د جگړي د ناوړين په پيل او دوام سره هغوی ضايع شول. ليکن دغه امانی فرمان ما قاصر بنده په خپلو اسنادو کې پټ ساتلی وه، چي اوس يې خپلواکي پالوونکو افغانانو ته تقديم کوم.

ضرور گنم په گوته کړم. چي هر لوستونکی د دې تاريخي فرمان په اطمینان سره دا حقيقت محسوسوي چي غازي اعليحضرت امان الله خان يو افغان دوسته او لوړ ملي شخصيت او د افغانستان د پرمختگ يو ليونی مين کس وه...!!! زما په ياد دي چي د نوموړي آس په نسل کې د غويي د کودتا تر وقوع ۱۳۵۷ هجري کال پورې خورا با کيفيته بنکلي آسونه راووتل. وروستی اولاد د دې آس په کال ۱۳۵۹ هجري کال کله چي مونږ خپل پلارني وطن بلخ څخه مجبورا هجرت کاوه يو چا ته مو وربخش کړ.

زما شهيد پلار پخوانی ښاروال، رئيس سلطان مير خان دا د امانی آس نسل ته پوره پاملرنه کوله. زما په ياد دي چي د غوايي د کودتا څخه پس يوه ورځ ما خپل مرحوم پلار وليد چي په هغه امانی آس يې لاس راکش کړ او ورته يې وويل: د هغي ورځي لپاره مي چي ساتلی وي. هغه ورځ (جهاد) دغه ده راغله...!!!

آستراليا، ۱۹ اگست ۲۰۱۱

د پاڼو شميره: له ۲ تر 2

افغان جرمن آنلاین په درښت تاسو همکارۍ ته رابولي. په دغه پته له مور سره اړيکه ټينگه کړئ maqalat@afghan-german.de يادښت: دليکنې د ليکنيزې بني پازوالي د ليکوال په غاړه ده، هيله من يو خپله ليکنه له راليرلو مخکې په ځير و لولئ